



ZIRTÏRTU KAIHHRUAINA HMAN DÂN TÛR

Dapchhuak a, Tichhín a, Nùna Bél Tûra Chawhphûr

Hê Puitling Zirlai Kaihhruaina hetiang a kalpuina hian—**dapchhuak a, ti chhín a, nùna bél** tûra member-te a chawhphûr ngei kan beisei. ZirtÏrtu puala kêr tin zirlai buatsaih hian kêr tluana zui tûr, InzirtÏrna Kalphúng Pângngai kha a zui tho, chùngte chu:

1. Engati nge hê zirlai hi ka tân a pawimawh? (Chawhphûrna);
2. Enge Pathian Thû aţanga ka hriat tûl chu? (Dapchhuah);
3. Engtín nge Pathian Thû aţanga ka zir chhuah chu ka tih chhín theih ang? (Tihchhín);
4. Ka thíl zir chhuah chu engtín nge ka tih ang? (Nùna Bél).

ZirtÏrtu hmánhlèl deuh, kêr tluana lo inpuahchah ţha hmán lote tân pawh áwlsam taka zirtÏr theihna tûrin ‘Zirlai Kaihtâwi’ tih hi a thúpui fûn kim takin a awm tho bawk.

InzirtÏrna Kalphúng Pângngai chîk zâwka bihna leh, zirtÏrtuten an tihdân tûr hmángte pawh târlan nghâl a ni:

Rahbí 1-na—Chawhphûr: Zirlaiin member-te nùna awmzia a neih zâwk theih nân zirlai thú tùm bulpui leh an thil paltlang tawhte dawhzáwm ni se. ‘Engati nge hê zirlai hi ka tân a pawimawh?’ tih zawnha chhâng fel thei tûrin ţanpui ang che.

Rahbí 2-na—Dapchhuah: Zirlaiten zirlai thú tùm bulpui an manthiam theih nân Bible aţanga thíl hriattÏr áwmte hril la (Chùng

zîngah chuan zirlaia târlan chhûnga a mihring te, an dinhmùn te, an hnam nùnphúng te, a ram hmêlhmáng awmdân te, chuta thílthleng, innghírnghona ang chîte leh thíl dang pawh a tel thei ang). ‘Pathian Thû Aţang Hian Enge Ka Hriat ʔûl?’ tih chhâng thei tûrin ʔanpui ang che.

Rahbí 3-na—Tihchhín: Rahbí 2-naa bengvârna thû an hriatte chu tichhín tûra remchânna an neihte hmáng ʔangkai tûrin fuih la. Hei hi thíl pawimawh tak a ni, bengvârna thû ngáwt hi Kristaa ʔhanlenna min neihtîr tûrin a tâwk lo. Zirlaite chuan ‘Ka Thíl Zir Tâkte Khá Engtín Nge Ka Nûnah Ka Bél Ang?’ an tih theihna tûra ʔanpui tûr an ni.

Rahbí 4-na—Nûna Bél: A tâwp berah chuan zirlaite chu “Thuhretu mai ni lova, titûte ni zâwk” (*Jakoba 1:22*) tûrin fuih la. An thil zirte chu mahnî nuna bel tûrin sâwm ang che. Hetiang rahbi zuina hian mimal leh a huho pawhin thil dapchhuak leh mahnî ngaihdân târlan theihna tûra remchânna a siamsak ʔhîn a ni. Chutiang thil zawng zawng chuan zirlaite chu, “Pathian ʔanpuina zârah, tûnkâr zirlai aţanga ka thil zir tâkte hi engtin nge ka tih ang?” tih ngaihtuahna a neihtîr ang.

Zirtîrtûten hêng rahbi palî chhûnga mîte hmanruaa hmangin, an pâwl member-te chu: An nuna thilthleng sawi chhuah nuam tihna nei a, zirlai chhûnga Bible thûte hruat chian lehzual duhna neiin, nî tin nun nêna inrem a, ataka nunpui tûrin a chawkpûr dâwn a ni.